
Shri Dakshinasyanakshatramalastotram

ಶ್ರೀದಕ್ಷಿಣಾಸ್ಯನಕ್ಷತ್ರಮಾಲಾಸ್ತೋತ್ರಂ

Document Information



Text title : dakShiNAsyanakShatramAlAstotram

File name : dakShiNAsyanakShatramAlAstotram.itx

Category : shiva, sachchidAnanda-shivAbhinava-nRisiMhabhAratI

Location : doc_shiva

Author : Sachchidananda Shivabhinava Nrisimha Bharati Swamigal

Proofread by : PSA Easwaran psawaswaran at gmail.com

Latest update : November 9, 2018

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 30, 2023

sanskritdocuments.org



ಶ್ರೀದಕ್ಷಿಣಾಸ್ಯನಕ್ಷತ್ರಮಾಲಾಸ್ತೋತ್ರಂ



ಶ್ರೀಕಂಠಮಿಂದ್ವರ್ಭಕಭಾಸಿಚೂಡಂ ಶ್ರೀಜ್ಞಾನದಾನವ್ರತಬದ್ಧದೀಕ್ಷಂ .
ಶ್ರೀಶಾಂಬುಜನೃಪಭವಾದಿಪೂಜ್ಯಂ ಶ್ರೀದಕ್ಷಿಣಾಸ್ಯಂ ಹೃದಿ ಭಾವಯೇಹಂ .. 1..
ಹರಂತಮಾನಮೃಜನಾನುತಾಪಂ ಹಯೇಭವಕ್ಶೇ ಡಿತಪಾದಪದ್ಮಂ .
ಹೃದಾ ಮುನೀಂದ್ರೈಃ ಪರಿಚಿಂತ್ಯಮಾನಂ ಶ್ರೀದಕ್ಷಿಣಾಸ್ಯಂ ಹೃದಿ ಭಾವಯೇಹಂ .. 2..
ಹಸ್ತಾಬ್ಜರಾಜದ್ವರಪುಸ್ತಮುದ್ರಾಮುಕ್ತಾಕ್ಷಮಾಲಾಮೃತಪೂರ್ಣಕುಂಭಂ .
ಹರಿದ್ಧವಾಕಾಂಕ್ಷಿತಪಾದಸೇವಂ ಶ್ರೀದಕ್ಷಿಣಾಸ್ಯಂ ಹೃದಿ ಭಾವಯೇಹಂ .. 3..
ಹಂಸಾಗ್ನಿಚಂದ್ರೇಕ್ಷಣಮಂಧಕಾರಿಮಾಕಾರನಿರ್ದೂತಮನೋಜಗವಂ .
ಹೃತಾದಿಮಾಜ್ಞಾನಮಗೋದ್ಭವೇಶಂ ಶ್ರೀದಕ್ಷಿಣಾಸ್ಯಂ ಹೃದಿ ಭಾವಯೇಹಂ .. 4..
ಹತ್ವಾ ಪುರಾ ಕಾಲಮಖವರ್ಗವರ್ಗಂ ಮೃಕಂಡುಸೂನೋಃ ಪರಿರಕ್ಷಣಂ ಯಃ .
ಚಕಾರ ಕಾರುಣ್ಯವಶಾತ್ತಮೇನಂ ಶ್ರೀದಕ್ಷಿಣಾಸ್ಯಂ ಹೃದಿ ಭಾವಯೇಹಂ .. 5..
ಹೃತ್ವಾ ತಮಃ ಸತ್ವರಮೇವ ಹಾರ್ದಂ ದತ್ವಾ ಚ ಬೋಧಂ ಪರಮಾರ್ಥಸಂಸ್ಥಂ .
ಮೋಕ್ಷಂ ದದಾತ್ಯಾಶು ನತಾಯ ಯಸ್ತಂ ಶ್ರೀದಕ್ಷಿಣಾಸ್ಯಂ ಹೃದಿ ಭಾವಯೇಹಂ .. 6..
ಹಸನ್ಮುಖಾಂಭೋರುಹಮಿಂದುಕುಂದನೀಕಾಶದಂತಾವಲಿಶೋಭಮಾನಂ .
ರದಾಂಬರಾಧಃಕೃತಪಕ್ಷಬಿಂಬಂ ಶ್ರೀದಕ್ಷಿಣಾಸ್ಯಂ ಹೃದಿ ಭಾವಯೇಹಂ ..
ಹೇಲಾಲವಾನ್ನಿರ್ಮಿತವಿಶ್ವವೃಂದಂ ಬಾಲಾರುಣಾಭಾಂಘ್ರಿಯುಗಂ ದಯಾಲುಂ .
ಪಶ್ಯಂತಮುತ್ಸಂಗಗತಂ ಷಡಾಸ್ಯಂ ಶ್ರೀದಕ್ಷಿಣಾಸ್ಯಂ ಹೃದಿ ಭಾವಯೇಹಂ .. 8..
ಪ್ರೀಮಾನ್ಭವೇದ್ಭೇವಗುರುರ್ಯದೀಯಪಾದಾಬ್ಜಸಂಸೇವಕಲೋಕವಾಚಾ .
ತಂ ದಿವ್ಯವಾಗ್ಧಾನಧುರೀಣಮಾಶು ಶ್ರೀದಕ್ಷಿಣಾಸ್ಯಂ ಹೃದಿ ಭಾವಯೇಹಂ .. 9..
ಹಾರಾಯಿತಾಹೀಶಮನಂಗವರ್ಗಭಂಗಪ್ರಗಲ್ಬಾನ್ವೃಣತಾನಶೇಷಾನ್ .
ಕುರ್ವಂತಭಿಷ್ಣುಪ್ರದಮಷ್ಟಮೂರ್ತಿಂ ಶ್ರೀದಕ್ಷಿಣಾಸ್ಯಂ ಹೃದಿ ಭಾವಯೇಹಂ .. 10..
ಹರಿರ್ಜಹಾರಾಚಲಕನ್ಯಕಾ ಚ ಯದ್ವಷ್ಟ್ವಣೋರ್ಧಂ ತಪಸಾ ಹಿ ಪೂರ್ವಂ .
ಅತೋಽಶರೀರಂ ತಮಶೇಷಸಂಸ್ಥಂ ಶ್ರೀದಕ್ಷಿಣಾಸ್ಯಂ ಹೃದಿ ಭಾವಯೇಹಂ .. 11..
ಹನ್ಯಾದಶೇಷಂ ಕಲುಷಂ ಯದಂಘ್ರಿಪೂಜಾ ಪ್ರದದ್ಯಾದಪಿ ಸರ್ವಮಿಷ್ಟಂ .
ತಂ ಪಾರ್ವತೀಮಾನಸರಾಜಹಂಸಂ ಶ್ರೀದಕ್ಷಿಣಾಸ್ಯಂ ಹೃದಿ ಭಾವಯೇಹಂ .. 12..
ಹಠಾದಿಯೋಗಾನ್ ಪ್ರವಿಧಾಯ ಚಿತ್ತಸ್ಥೈರ್ಯಂ ಪ್ರಪದ್ಯಾಂಘ್ರಿಯುಗಂ
ಯದೀಯಂ .

ಧ್ಯಾಯಂತಿ ಯೋಗಿಪ್ರವರಾ ಮುದಾ ತಂ ಶ್ರೀದಕ್ಷಿಣಾಸ್ಯಂ ಹೃದಿ ಭಾವಯೇಹಂ ..

13..

ಹಿತೋಪದೇಷ್ಟಾ ದಯಯಾ ನತಾನಾಂ ನಿಸರ್ಗಯಾ ಯೋ ಯಮಿನಾಂ ಜವಾದ್ಧಿ

ನ್ಯಗ್ರೋಧಮೂಲ್ಯೈಕನಿಕೇತನಂ ತಂ ಶ್ರೀದಕ್ಷಿಣಾಸ್ಯಂ ಹೃದಿ ಭಾವಯೇಹಂ .. 14..

ಹತಾರಿಷಟ್ಕೈರನುಭೂಯಮಾನಂ ನಿತಾಂತಮಾನಂದಘನಸ್ವರೂಪಂ .

ನತಾಪರಾಧಾನ್ಮಹಮಾನಮೀಶಂ ಶ್ರೀದಕ್ಷಿಣಾಸ್ಯಂ ಹೃದಿ ಭಾವಯೇಹಂ .. 15..

ಹಿತ್ವಾ ಧನಾಪತ್ಯಕಲತ್ರಬಂಧೂನ್ ದತ್ತ್ವಾ ಭಯಂ ಭೂತತತೇರ್ದ್ವಿಜಾಗ್ರಾಃ .

ಯಂ ಯಾಂತಿ ಲೋಕೇ ಶರಣಂ ಸದಾ ತಂ ಶ್ರೀದಕ್ಷಿಣಾಸ್ಯಂ ಹೃದಿ ಭಾವಯೇಹಂ ..

16..

ಹೃದಂಬುಜಾತೇ ವಿನಿವೇಶ್ಯ ಚಿತ್ತಂ ನಿರುದ್ಯ ಚಕ್ಷುಃಪ್ರಮುಖಾಕ್ಷವರ್ಗಂ .

ಧ್ಯಾಯಂತಿ ಯಂ ಶೈಲಸುತಾಯುತಂ ತಂ ಶ್ರೀದಕ್ಷಿಣಾಸ್ಯಂ ಹೃದಿ ಭಾವಯೇಹಂ ..

17..

ಹಾಸಪ್ರಭಾನಿರ್ಜಿತಭಾಭಿಮಾನಂ ಪ್ರಾಸಾರ್ಥಜುಷ್ಠಾಂ ಕವಿತಾಂ ದಿಶಂತಂ .

ನತೋತ್ತಮಾಂಗೇಷು ಕರಂ ದಧಾನಂ ಶ್ರೀದಕ್ಷಿಣಾಸ್ಯಂ ಹೃದಿ ಭಾವಯೇಹಂ .. 18..

ಹೈಯ್ಯಂಗವೀನಂ ಹೃದಯಮ್ರದಿಮ್ನಾ ಸ್ವರೇಣ ಹಂಸಂ ಚರಣೇನ ಪದ್ಮಂ .

ಹಸಂತಮಂಸಾಗ್ರಲಸಜ್ಜಟಾಲಂ ಶ್ರೀದಕ್ಷಿಣಾಸ್ಯಂ ಹೃದಿ ಭಾವಯೇಹಂ .. 19..

ಹರೇರ್ವಿಧೇಶೈವ ವಿವಾದಶಾಂತ್ಯೈ ಲಿಂಗಾತ್ಮನಾ ಯಃ ಪ್ರಬಭೂವ ಪೂರ್ವಂ .

ತಮಾದಿಮಧ್ಯಾಂತವಿಹೀನರೂಪಂ ಶ್ರೀದಕ್ಷಿಣಾಸ್ಯಂ ಹೃದಿ ಭಾವಯೇಹಂ .. 20..

ಹುತಾಶನಾದಿತ್ಯಮಹೀಪ್ರಮುಖ್ಯಾ ಯಸ್ಯಾಷ್ಟಮೂರ್ತೀರ್ನಿಜಗಾದ ವೇದಃ .

ತಂ ಸರ್ವಲೋಕಾವನಸಕ್ತಚಿತ್ತಂ ಶ್ರೀದಕ್ಷಿಣಾಸ್ಯಂ ಹೃದಿ ಭಾವಯೇಹಂ .. 21..

ಹಸ್ತಂತಲಕ್ಷ್ಮೀಮಪಿ ದೀನವರ್ಯಃ ಪ್ರಾಪ್ನೋತಿ ಯತ್ಪಾದಸರೋಜನತ್ಯಾ .

ತಂ ಕಲ್ಪವಲ್ಲಿಮದಭಂಗದಕ್ಷಂ ಶ್ರೀದಕ್ಷಿಣಾಸ್ಯಂ ಹೃದಿ ಭಾವಯೇಹಂ .. 22..

ಹಯಾಗ್ರ್ಯಮಾರುಹ್ಯ ಗಜೋತ್ತಮಂ ವಾ ಸಮೇತ್ಯ ಯತ್ಪಾದಯುಗಾರ್ಚಕಾಯ .

ಯಚ್ಛಂತಿ ರಾಜ್ಯಂ ಧರಣೀಧವಾಸ್ತಂ ಶ್ರೀದಕ್ಷಿಣಾಸ್ಯಂ ಹೃದಿ ಭಾವಯೇಹಂ .. 23..

ಹವೀಂಷಿ ಸಂಜುಹ್ವತಿ ಭೂಸುರಾಗ್ರಾಃ ಕಾಲೇಷು ವಹ್ನೌ ಯದನುಗ್ರಹಾರ್ಥಂ .

ಕರ್ಮಾನುಗುಣೈನ ಫಲಪ್ರದಂ ತಂ ಶ್ರೀದಕ್ಷಿಣಾಸ್ಯಂ ಹೃದಿ ಭಾವಯೇಹಂ .. 24..

ಹೇತ್ಯಾ ಲಲಾಟಸ್ಥಶುಚೇರ್ಮಹಾಘವನಂ ದಹಂತಂ ತರಸೈವ ಮೋದಾತ್ .

ಕುರ್ವಂತಮಾರಾನ್ಮತಚಿತ್ತಶುದ್ಧಿಂ ಶ್ರೀದಕ್ಷಿಣಾಸ್ಯಂ ಹದಿ ಭಾವಯೇಹಂ .. 25..


ಹೇಮಾಶ್ಮನೋಃ ಸಾಮ್ಯಮತಿಂ ಕರೋತಿ ಯತ್ಪಾದಪಾಧೋರುಹಸಕ್ತಚಿತ್ತಃ .

ವೈರಾಗ್ಯದಾನೈಕಧುರಂಧರಂ ತಂ ಶ್ರೀದಕ್ಷಿಣಾಸ್ಯಂ ಹೃದಿ ಭಾವಯೇಹಂ .. 26..


ಶ್ರೀದಕ್ಷಿಣಾಸ್ಯನಕ್ಷತ್ರಮಾಲಾಸ್ತೋತ್ರಂ

ಹಾಲಾಸ್ಯಗೋಕರ್ಣಮುಖೇಷು ದಿವ್ಯಕ್ಷೇತ್ರೇಷು ವಾಸಂ ಕೃಪಯಾ ಕರೋತಿ .
ಯಃ ಪಾದನಮ್ರೋದ್ಧತಯೇ ಸದಾ ತಂ ಶ್ರೀದಕ್ಷಿಣಾಸ್ಯಂ ಹೃದಿ ಭಾವಯೇಽಹಂ .. 27..
ಹಂಸೇನ ಕೇನಾಪಿ ಪರಾದಿನೇಮಾಂ ಕೃತಾಂ ಪ್ರಯತ್ನಾದತಿಮೋದತಶ್ಚ .
ನಕ್ಷತ್ರಮಾಲಾಂ ದಧತಾಂ ನರಾಣಾಂ ಕಂಠೇ ಭವಿಷ್ಯತ್ಯಚಿರಾತ್ಪರಾಪ್ತಿಃ .. 28..
ಇತಿ ಶೃಂಗೇರಿ ಶ್ರೀಜಗದ್ಗುರು ಶ್ರೀಸಚ್ಚಿದಾನಂದಶಿವಾಭಿನವನೃಸಿಂಹ-
ಭಾರತೀಸ್ವಾಮಿಭಿಃ ವಿರಚಿತಂ ಶ್ರೀದಕ್ಷಿಣಾಸ್ಯನಕ್ಷತ್ರಮಾಲಾಸ್ತೋತ್ರಂ ಸಂಪೂರ್ಣಂ .

Proofread by PSA Easwaran

——
Shri Dakshinasyanakshatramalastotram

pdf was typeset on August 30, 2023

——
Please send corrections to sanskrit@cheerful.com

